

भाग ४

श्री ५ को सरकार

मन्त्रिपरिषद् सचिवालयको सूचना

आवास तथा भौतिक योजना मन्त्रालयका सचिव श्री सन्तबहादुर राई खाने-पानी आयोजनासम्बन्धी सम्झौतामा हस्ताक्षर गर्न टोकियोतर्फ जानुभएकोले मिति २०४८।२।२६ देखि उहाँ फर्की हाजीर नभएसम्मका लागि सो सचिव पदमा निजामती सेवा नियमावली, २०२१ को नियम ८.२ को उप-नियम (१) को खण्ड (क) ले दिएको अधिकार प्रयोग गरी श्री ५ को सरकारले सोही मन्त्रालयका अतिरिक्त सचिव श्री गौरीनाथ रिमाजलाई कायम मुकायम मुकरर गरेको छ ।

आज्ञाले,

मधुसूदनप्रसाद गोर्खाली

श्री ५ को सरकारको का. मु. सचिव

श्री ५ को सरकार

सञ्चार मन्त्रालयको सूचना

हुलाक सेवा विभाग अन्तर्गतका हुलाक कार्यालयहरूमा रही काम गर्ने कर्मचारी-हरूलाई देहायबमोजिमको सार्वजनिक बिदा र पर्व बिदा दिने र प्रत्येक शुक्रबार श्री ५ को सरकारको अन्य कार्यालय सरह हुलाक कार्यालयहरू पनि दिनको ३.०० बजे बन्द गर्ने गरी श्री ५ को सरकारले निर्णय गरेकोले यो सूचना प्रकाशित गरिएको छ ।

सार्वजनिक बिदा र पर्व बिदा

- | | |
|---|---|
| १. श्री ५ महाराजाधिराजको शुभ-जन्मोत्सव दिन एक - | १ |
| २. घटस्थापना दिन एक - | १ |
| ३. बडा दशैँमा अष्टमीदेखि एकादशीसम्म दिन चार - | ४ |
| ४. तिहारमा गोबर्धन पूजा र भाइटीका गरी दिन दुई - | २ |
| ५. माता तीर्थ औंसीको दिन एक - | १ |
| ६. गुरु पूर्णिमाको दिन एक - | १ |
| ७. कुशे औंसीको दिन एक - | १ |
| ८. प्रत्येक शनिबार - | |

मिति २०३६ साल पुस २६ गतेको नेपाल राजपत्र भाग ४ मा प्रकाशित यस मन्त्रालयको यससम्बन्धी सूचना खारेज गरिएको छ ।

आज्ञाले,

कालीप्रसाद रिजाल

(२)

श्री ५ को सरकारको का. मु. सचिव

मुद्रण तथा प्रकाशन विभाग, सिंहदरबार, काठमाडौँमा मद्रित ।
आधिकारिकता मुद्रण विभागबाट प्रमाणित गरिएको छ, मात्र लागु हुनेछ।